

തഹസിൽദാർക്ക് ഉചിതവും നിയമാനുസൃതവുമായ തീരുമാനം എടുക്കുന്നതിനതക്കുന്ന രീതിയിൽ വ്യക്തമായ റിപ്പോർട്ട് നൽകിയില്ലാ യെന്നതിനാൽ ടിയാനെതിരെ നിയമാനുസൃത വകുപ്പുതല അച്ചടക്ക നടപടികൾ സ്വീകരിക്കാവുന്നതാണെന്നും ശിപാർശ ചെയ്തിരുന്നു. പ്രസ്തുത ശിപാർശയുടെ അടിസ്ഥാനത്തിൽ ടിയാനെ ജില്ലാ എസ്റ്റാബ്ലിഷ്മെന്റിൽ നിന്നും റീ-സർവ്വേ എ.ഡി.യുടെ കാര്യാലയത്തിലേക്ക് സ്ഥലം മാറ്റിയിട്ടുണ്ട്.

(സി) ഒരു ചെറിയ തർക്കമായിട്ട് പോലും നിയമാനുസൃതമായ തീരുമാനം എടുക്കാവുന്ന രീതിയിൽ ബന്ധപ്പെട്ട ഉദ്യോഗസ്ഥൻ റിപ്പോർട്ട് നൽകാതിരുന്നതിനാൽ വ്യഭയാത ശ്രീമതി യു. കെ. ആയിഷാബിക്കും സർക്കാരിനും ഉണ്ടായ നഷ്ടം എത്രയാണെന്ന് കണക്കാക്കിയിട്ടുണ്ടോ; വിശദാംശങ്ങൾ അറിയിക്കാമോ;

(ഡി) പ്രസ്തുത ഉദ്യോഗസ്ഥനെതിരെ വകുപ്പുതല നടപടിക്ക് പുറമെ സർക്കാരിനും പാവപ്പെട്ട വ്യഭയാത സ്ത്രീക്കും ഉണ്ടായിട്ടുള്ള സാമ്പത്തിക നഷ്ടം ടിയാനിൽ നിന്ന് ഈടാക്കി നൽകാനുള്ള നടപടിയും സ്വീകരിക്കുമോ; വിശദാംശങ്ങൾ അറിയിക്കാമോ?

പരാതിക്ക് ആസ്പദമായ വിഷയത്തിൽ സർക്കാരിനോ, ശ്രീമതി ആയിഷാബിയ്ക്കോ, സാമ്പത്തിക നഷ്ടം ഉണ്ടായതായി കണ്ടെത്തിയിട്ടില്ല.

കോട്ടയം ജില്ലയിലെ റീസർവ്വേ നടപടികളുടെ പുരോഗതി

351(4361) ശ്രീമതി സി. കെ. ആശ: താഴെ കാണുന്ന ചോദ്യങ്ങൾക്ക് റവന്യൂ-ഭവനനിർമ്മാണ വകുപ്പുമന്ത്രി സദയം മറുപടി നൽകുമോ:

(എ) കോട്ടയം ജില്ലയിലെ ഏതെല്ലാം താലൂക്കുകളിൽ റീസർവ്വേ നടപടികൾ പൂർത്തീകരിച്ചു എന്ന് വ്യക്തമാക്കുമോ?

കോട്ടയം ജില്ലയിൽ ചങ്ങനാശ്ശേരി, വൈക്കം, മീനച്ചിൽ, കോട്ടയം, കാഞ്ഞിരപ്പള്ളി എന്നീ അഞ്ച് താലൂക്കുകളിലായി ആകെ 100 വില്ലേജുകളാണുള്ളത്. ഇതിൽ ചങ്ങനാശ്ശേരി, മീനച്ചിൽ, കോട്ടയം, കാഞ്ഞിരപ്പള്ളി എന്നീ താലൂക്കുകളിലെ 82 വില്ലേജുകൾ പൂർണ്ണമായും, വൈക്കം താലൂക്കിലെ ആറ് വില്ലേജുകൾ ഉൾപ്പെടെ ആകെ 88 വില്ലേജുകളുടെ റീസർവ്വേ നടപടികൾ പൂർത്തിയാക്കി റിക്കാർഡുകൾ റവന്യൂ ഭരണത്തിന് കൈമാറിയിട്ടുണ്ട്.

(ബി) വൈക്കം താലൂക്കിലെ ഏതെല്ലാം വില്ലേജുകളിലെ റീസർവ്വേ പൂർത്തിയാക്കി വ്യക്തമാക്കുമോ; പ്രസ്തുത താലൂക്കിൽ ഇപ്പോൾ നടന്നുവരുന്ന റീസർവ്വേ നടപടികളുടെ വിശദാംശങ്ങൾ ലഭ്യമാക്കുമോ?

വൈക്കം താലൂക്കിലെ കടുത്തുരുത്തി, കോതനല്ലൂർ, മാഞ്ഞൂർ, മുളക്കുളം, മുട്ടച്ചിറ, ണീഴൂർ എന്നീ ആറ് വില്ലേജുകളുടെ റീസർവ്വെ നടപടികൾ പൂർത്തിയാക്കിയിട്ടുണ്ട്. ടി താലൂക്കിലെ വടയാർ വില്ലേജിന്റെ റീസർവ്വെ നടപടികൾ പുരോഗതിയിലാണ്. ആയതിന്റെ ഭാഗമായി സർവ്വെ അതിരടയാള നിയമം സെക്ഷൻ 9(2) പ്രകാരമുള്ള വിജ്ഞാപനം പ്രസിദ്ധീകരിക്കുന്നതിനുള്ള നടപടികൾ അന്തിമഘട്ടത്തിലാണ്.

ഉദ്യമ സബ്ജെക്റ്റാർ ഓഫീസിൽ നിന്നും 1281-ാം നമ്പർ ആധാര പ്രകാരമുള്ള സ്ഥലം

352(4362) ശ്രീ. സി. എച്ച്. കണ്ണമ്പു: താഴെ കാണുന്ന ചോദ്യങ്ങൾക്ക് റവന്യൂ-ഭവനനിർമ്മാണ വകുപ്പുമന്ത്രി സദയം മറുപടി നൽകുമോ:

(എ) കാസർഗോഡ് താലൂക്കിൽ കുറ്റിക്കോൽ വില്ലേജിൽ 1976 സെപ്റ്റംബർ 1-ന് ഉദ്യമ സബ്ജെക്റ്റാർ ഓഫീസിൽ നിന്നും 1281-ാം നമ്പർ ആധാര പ്രകാരമുള്ള R.S.No.149/1-ൽപ്പെട്ട 1.06 ഏക്കർ സ്ഥലം നിലവിൽ ആരുടെ കൈവശമാണുള്ളതെന്നറിയിക്കാമോ?

കാസർഗോഡ് താലൂക്കിലെ കുറ്റിക്കോൽ വില്ലേജിൽ 1976 സെപ്റ്റംബർ 1-ന് ഉദ്യമ സബ്ജെക്റ്റാർ ഓഫീസിൽ നിന്നും 1281-നമ്പർ ആധാരത്തിൽ വിവരിച്ചിട്ടുള്ള പ്രകാരമുള്ള R.S. No:149/1-ൽപ്പെട്ട 1.06 ഏക്കർ സ്ഥലം ശ്രീ.മുഹമ്മദ് കണ്ണിയിൽ നിന്ന് സെക്രട്ടറി, കമ്മ്യൂണിസ്റ്റ് പാർട്ടി ഓഫ് ഇന്ത്യ (എം), കുറ്റിക്കോൽ ലോക്കൽ കമ്മിറ്റി വിലയ്ക്ക് വാങ്ങിയിട്ടുള്ളതാണ്.

(ബി) എത്ര വർഷമായിട്ട് ഇതിന് നികുതി അടച്ചുവരുന്നു; വിശദാംശങ്ങൾ അറിയിക്കാമോ?

നിലവിൽ ടി ഭൂമിയിൽ കെ. എൽ. സി. കേസ് ഉള്ളതിനാൽ നികുതി അടയ്ക്കുന്നില്ല.

(സി) സ്ഥലം അളന്നു നൽകുമ്പോൾ സ്കെച്ചിൽ വന്ന പിഴവ് പരിഹരിച്ച് നൽകണമെന്നാവശ്യപ്പെട്ട് സ്ഥലം ഉടമ നൽകിയ ഹർജിയിൽ എന്തെങ്കിലും തുടർ നടപടി സ്വീകരിച്ചിട്ടുണ്ടോ; വിശദാംശങ്ങൾ അറിയിക്കാമോ;

(ഡി) പ്രസ്തുത വിഷയവുമായി ബന്ധപ്പെട്ട് റീസർവ്വേ നടത്തി സ്കെച്ച് മാറ്റി നൽകി പ്രശ്നം പരിഹരിക്കാനാവശ്യമായ അടിയന്തര നടപടി സ്വീകരിക്കുമോ; വിശദാംശങ്ങൾ അറിയിക്കാമോ?

(സി&ഡി) ഈ ഭൂമി സംബന്ധിച്ച് കേരള ഭൂസംരക്ഷണ നിയമ പ്രകാരമുള്ള നടപടികൾ നിലവിലുള്ളതാണ്. കാസർഗോഡ് റവന്യൂ ഡിവിഷണൽ ഓഫീസറുടെ അപ്പീൽ തീർപ്പാക്കിക്കൊണ്ടുള്ള ഉത്തരവിന്മേൽ സമർപ്പിക്കപ്പെട്ട റിവിഷൻ ഹർജിയിൽ അപ്പീൽ തീരുമാനം പുനഃപരിശോധിക്കുന്നതിനായി ഉത്തരവാക്കുകയും കേസ് റവന്യൂ ഡിവിഷണൽ ഓഫീസർക്ക് മടക്കി അയക്കുകയും ചെയ്ത പ്രകാരം റവന്യൂ ഡിവിഷണൽ ഓഫീസർ നടപടി തുടർന്നുവരുന്നതുമാണ്.